

+२ स्तरावरील किमान कौशल्यावर आधारित
अशासकीय अनुदानित संस्थांमधील भाषाविषयक
१०० पूर्ण वेळ शिक्षकीय पदांच्या वेतनासाठी निधी
उपलब्ध करून देण्याबाबत..

महाराष्ट्र शासन

उच्च व तंत्र शिक्षण विभाग,

शासन निर्णय क्रमांक व्हीओसी १२०५/(७५/०५)/व्यशि-३,

मंत्रालय विस्तार भवन, मुंबई ४०० ०३२.

दिनांक : १८ जुलै, २००६.

- वाचा : १) शासन निर्णय क्र. पीटीएस १९०४/(३९/०४)/व्यशि-३, दि. २३.११.२००५.
२) वित्त विभाग, परिपत्रक क्र. अंदाज-१०.०६/प्र.क्र.४७/२००६/अर्थसंकल्प-३,
दिनांक ५ मे, २००६.
३) या विभागाचे पृष्ठांकन क्र. लेखानु २००६/२९०३/साशि-१, दि. ९.५.२००६.
४) संचालक (व्यवसाय शिक्षण) यांचे पत्र क्र. ८/व्हीओसी/१०२००६/३५३,
दि. १३.२.२००६.

प्रस्तावना : केंद्र शासनाच्या १९८६ च्या शैक्षणिक धोरणास अनुसरून राज्यामध्ये शासकीय तंत्र माध्यमिक शाळा/अशासकीय कनिष्ठ महाविद्यालये/संस्था, यांमधून किमान कौशल्यावर आधारित व्यवसाय अभ्यासक्रम १९८८-८९ पासून सुरु करण्यात आले आहेत. +२ स्तरावरील किमान कौशल्यावर आधारित व्यवसाय अभ्यासक्रमांतर्गत ६ किंवा त्यापेक्षा जास्त अधिक व्यवसाय अभ्यासक्रम ज्या अशासकीय अनुदानित संस्थांमध्ये सुरु आहेत. तसेच, एकाच परिसरातील एकाच व्यवस्थापनाच्या अशासकीय अनुदानित दोन संस्थांमध्ये पूर्ण वेळ भाषा शिक्षकांची एकूण १०० पदे निर्माण करण्याचा निर्णय दिनांक १३.१.२००५ रोजी झालेल्या उच्च स्तरीय सचिव समितीच्या बैठकीत घेण्यात आला आहे. त्यानुसार संदर्भ क्रमांक १ येथील शासन निर्णय निर्गमित करण्यात आला आहे. या शासन निर्णयानुसार १०० पूर्ण वेळ शिक्षकीय पदे रु.७२२५-२२५-११०५० या वेतनश्रेणीत निर्माण करण्यात आली आहेत.

उच्चस्तरीय सचिव समितीने विभागाच्या प्रस्तावास मान्यता दिल्यानंतर ज्या अशासकीय अनुदानित संस्थांमधील जे शिक्षक शैक्षणिक वर्ष सन २००२-०३ वा त्यापूर्वीपासून तासिका तत्वावर कार्यरत आहेत व ते पूर्ण वेळ शिक्षक पदासाठी आवश्यक असणारी अर्हता पूर्ण करीत आहेत, त्यांना संस्थेने सामावून घ्यावे व त्या शिक्षकांच्या नेमणुकीनंतर त्यास उपसंचालकांची मान्यता घ्यावी व ज्या ठिकाणी शिक्षकांचा सेवा कालावधी ३ वर्षांपेक्षा कमी असेल त्या ठिकाणी मराठी/हिंदी आणि इंग्रजी या विषयांच्या पूर्ण वेळ शिक्षक पदासाठी माध्यमिक शाळा संहितामध्ये जी शैक्षणिक अर्हता नमूद करण्यात आली आहे, तीच शैक्षणिक अर्हता उपरोक्त पदांनाही लागू राहील. उपरोक्त पदांवरील शिक्षकांच्या नेमणूका या विहित पद्धतीनुसार करण्यात याव्यात. सदरील पदे शासन निर्णय निर्गमित झाल्यानंतर भरण्यात यावीत. या पदांसाठी येणारा वेतनखर्च मंजूर अनुदानातून भागविण्यात यावा. खर्चाबाबतचे आदेश स्वतंत्ररित्या काढण्यात येतील, असे नमूद करून शासन निर्णय, दिनांक २३.११.२००५ निर्गमित करण्यात आला आहे.

शासन निर्णय : +२ स्तरावरील किमान कौशल्यावर आधारित अशासकीय अनुदानित संस्थांमधील भाषा शिक्षकांच्या १०० पदांच्या वेतनासाठी नवीन बाबीद्वारे रु. १,८२,९७,०००/- इतका निधी सन २००६-०७

(कृपया मागे पहा.)

या आर्थिक वर्षाकरिता मागणी क्रमांक डब्ल्यू-३, २२०३-तंत्र शिक्षण, १०४-अशासकीय तंत्र महाविद्यालये व संस्थांना सहाय्य (०१) परिरक्षण अनुदाने (०१)(०१) तंत्र व औद्योगिक शाळा ४१ सहाय्यक अनुदाने (२२०३०१४९) योजनेत या शिर्षांतर्गत अर्थसंकल्पित करण्यात आला आहे.

२. संदर्भ क्रमांक १ येथील शासन निर्णयाद्वारे १०० पूर्ण वेळ शिक्षकीय पदे निर्माण करण्यात आली आहेत आणि त्यांच्या वेतनाकरिता निधी अर्थसंकल्पित करण्यात आला आहे. त्यानुसार शासन निर्णय, दिनांक २३.११.२००५ मधील अटी व शर्तीनुसार व इतर सर्व सेवा भरती नियमानुसार शिक्षकीय पदे भरण्याची कार्यवाही संचालनालय स्तरावरून विहित पद्धतीनुसार करण्यात यावी.

३. जून, २००६ पासून सुरु होणा-या शैक्षणिक वर्षामध्ये विहित नियमानुसार पदे भरल्यानंतरच त्या पदावरील खर्च वरील अर्थसंकल्पित तरतूदीमधून करणे अनुज्ञेय राहिल.

४. सदरचा शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्रमांक ५५/२००६/व्यय-५, दिनांक ६.२.२००६ अन्वये निर्गमित करण्यात येत आहे.

५. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६०७१८१४१५४६००१ असा आहे.

महाराष्ट्राचे राज्यपाल यांच्या आदेशानुसार व नावाने,

सही

(म. बा. हजारी)

कार्यासन अधिकारी, महाराष्ट्र शासन.

प्रत -

- १) संचालक, (व्यवसाय) व्यवसाय शिक्षण व प्रशिक्षण, महाराष्ट्र राज्य, मुंबई - ४०० ००१
- २) संचालक, (प्रशिक्षण) व्यवसाय शिक्षण व प्रशिक्षण, महाराष्ट्र राज्य, मुंबई - ४०० ००१
- ३) शिक्षण संचालक, महाराष्ट्र राज्य, पुणे.
- ४) उपसंचालक, व्यवसाय शिक्षण व प्रशिक्षण सर्व प्रादेशिक कार्यालये
- ५) सर्व जिल्हा, व्यवसाय शिक्षण व प्रशिक्षण अधिकारी
- ६) महालेखापाल (लेखापरीक्षा) १/२, महाराष्ट्र राज्य, मुंबई/नागपूर
- ७) महालेखापाल (लेखा व अनुज्ञेयता) १/२, महाराष्ट्र राज्य, मुंबई/नागपूर
- ८) अधिदान व लेखा अधिकारी, मुंबई.
- ९) निवासी लेखा अधिकारी, मुंबई
- १०) संबंधित जिल्हा कोषागार अधिकारी
- ११) वित्त विभाग (व्यय-५) मंत्रालय, मुंबई
- १२) उच्च व तंत्र शिक्षण विभाग/का क्र. व्यशि-१, व्यशि-२, व्यशि-४.
- १३) संबंधित संस्था (संचालक (व्यवसाय शिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांच्यामार्फत)
- १४) निवड नस्ती (व्यशि-३)